



Mary, Saviour u James Cutajar

VS

SMS Mondial Ltd.

Illum 11 ta' Lulju, 2019

It-Tribunal

Wara li ha konjizzjoni tal-Avviż fl-ismijiet fuq premissi pprezentati fil-21 ta' Jannar, 2019 fejn ir-rikorrenti talab danni ta' seba' mija u ħamsin ewro (€750) rappreżentanti ċertu nuqqasijiet meta marru vaganza lejn Strasbourg.

Is-soċjeta' ntimata pprezentat risposta bil-miktub għal din it-talba, u attendiet għas-seduta.

Illi wara li sema' x-xhieda gumentata tar-rikorrenti li huma l-istess rikorrenti, u wara li sema' x-xhieda tas-soċjeta' ntimata li huma rappreżentanti tas-soċjeta' ntimata, u wara li ha konjizzjoni tal-fatti kif ukoll tač-čirkostanzi kollha tal-każ;

Ikkunsidra s-segwenti:

Ir-rikorrenti ssottometta bil-miktub illi huma kienu bbukkjaw vaganza lejn Strasbourg mad-ditta ntimata u fost in-nuqqasijiet illi lmentaw bihom kien illi fl-ewwel ġurnata, l-Erbgħa 29 t'Awwissu, marru bil-kowč lejn il-belt ta' Strasbourg, pero' mbağħad wara kellhom imorru lura lejn il-hotel bil-mixi.

L-għada, l-Ħamis 30 t'Awwissu, ttieħdu Riquewihir għal City tour fejn ma ngħataw l-ebda spjegazzjoni ta' din il-belt. Il-Ġimgħa, 31 t'Awwissu, żaru Mainau Island fejn marru jaraw il-Butterfly Sanctuary u ttieħdu jaraw ir-Rhine Falls fejn ma kienx hemm biżżejjed żmien biex imorru l-boat ride, li kienet l-attrazzjoni prinčipali. Ftit minnhom ħadu l-boat ride u xi whud ma ħaduhix għax qalulhom li kellhom imorru lura għax id-distanza kienet twila.

Il-Ħadd, 2 ta' Settembru, ittieħdu Triberg fejn thallew wahedhom u li ma tantx kellhom hin lanqas.

It-Tnejn, 3 ta' Settembru, ittieħdu Heidelberg fejn setgħu jmorru mixja twila tul ix-xmara, pero' din qatt ma saret. L-ilment prinčipali kien illi t-tour leader ma tantx tahom spjegazzjonijiet.

L-intimat issottometta illi kollox kien tajjed u li ma kienx hemm ilmenti. Illi preliminarjament is-soċjeta' ntimata qalet li dan it-Tribunal mhuwix kompetenti sabiex jisma' dan il-każ fejn qalu li hemm qbil bejn il-partijiet li l-Qorti Maltija għandha l-kompetenza, u prova ta' dan ma gabx u li allura qed jičħad din l-ewwel eččezzjoni.

Xehdet ukoll it-tour leader, fejn qalet illi hi kienet tour leader u mhux gwida, u li mhijiex awtorizzata tagħmel xogħol ta' guiding ghax ma kinitx licenzjata.

It-Tribunal sema' xi xhieda oħra u jikkonkludi s-segwenti:

Illi l-impressjoni li wiehed jingħata meta jibbukja ma' l-SMS Mondial, huwa li dan il-vjaġġ għandu tour leader miegħu. Il-kuncett ta' tour leader huwa li jkun jista' jispjega u jgħidilhom xi jkun għaddej u x'għandhom jaraw. Għalkemm jidher illi t-tour leader għamlet xi effort sabiex tispjegalhom xi affarijiet fuq il-coach, li ma wassalx għal servizz tajjeb ghax hafna drabi thallew waħedhom u jidher ukoll li kien hemm xi dizorganizzazzjoni għar-rigward l-obligi tal-vjaġġ.

Għal dawn il-motivi:

It-Tribunal, qed jilqa' t-talba tar-rikorrenti in parte, u jordna lis-soċjeta' ntimata thallas l-ammont ta' mija u ħamsin Ewro (€150), għal kull persuna li ntavola l-kawża, u bl-ispejjeż kontra l-istess soċjeta' ntimata.



Avv Martin Fenech
Arbitru